

"சாட்சியாக பார்ப்பவராக ஆவது எப்படி?"

இன்று பாப்தாதா இந்த பழைய உலகத்தின், பழைய இராஜ்ஜியத்தின் உலகத்தின், முற்றிலும் இற்றுப்போன உலகத்தின் செய்தியைக் கேட்டுக் கொண்டிருந்தார். என்னுடைய குழந்தைகளுக்கு இந்த பழைய உலகத்தில் எவ்வளவு சகித்துக் கொள்ள வேண்டியதிருக்கிறது என்பதை பார்த்துக் கொண்டிருந்தோம். ஆத்மாக்களுக்கு மிகுந்த மகிழ்ச்சிக்குரிய காலம்; ஆனால் உடலால் சகித்துக் கொள்ளவும் வேண்டியதாக இருக்கிறது. நம்முடைய இராஜ்ஜியத்தில் இயற்கையின் ஐந்து தத்துவங்களும் எப்பொழுதும் கட்டளைப்படி நடக்கும் சேவாதாரிகளாக இருப்பார்கள். ஆனால் நம்முடைய இராஜ்ஜியத்தை ஸ்தாபனை செய்வதற்காக பழையதைத் தான் புதியதாக ஆக்க வேண்டும். பழையதில் சேவாதாரியாக ஆகியே தீர வேண்டியதாக இருக்கிறது. இப்பொழுது செய்யும் இந்த சேவை பல ஜென்மங்களுக்கு சேவை செய்வதிலிருந்து விடுவித்து விடுகிறது. இந்த சேவையின் பலன் சொருபமாக இயற்கை மற்றும் சைத்தன்ய சேவாதாரிகள் உங்களுடைய நாலாபுறங்களிலும் சுற்றிக் கொண்டே இருப்பார்கள். எனவே நிரந்தரமான அனைத்து பிராப்தியின் எதிரில் இந்த சிறிதளவு சகித்துக் கொள்வது கூட சகித்துக் கொள்வதாக அனுபவம் ஆவதில்லை. சிரேஷ்ட சேவையின் போதை மற்றும் குவியில் சகித்துக் கொள்வது கூட ஒரு சரித்திரத்தின் ரூபத்தில் மாறி விடுகிறது. பாகவதம் உங்கள் அனைவரின் சகித்துக் கொள்ளும் சரித்திரத்தின் நினைவு காவியம். எனவே சகித்துக் கொள்வது அல்ல; ஆனால் நினைவுச் சின்ன சரித்திரம் உருவாகிக் கொண்டிருக்கிறது. இதுவரையிலும் பகவானின் குழந்தைகள் தந்தையை சந்திக்க வேண்டும் என்ற அன்பில் என்ன என்ன செய்தார்கள் என்ற இதே மகிமையை, கோபி வல்லபரின் கோப கோபியர்கள் என்ன என்ன செய்தார்கள் என்ற மகிமையைக் கேட்கிறீர்கள். எனவே இது சகித்துக் கொள்வது அல்ல; ஆனால் சகித்துக் கொள்வது தான் சக்திசாலி ஆக்கிக் கொண்டிருக்கிறது. சகித்துக் கொள்ளும் சக்தி மூலம் மாஸ்டர் சர்வ சக்திவான் ஆகிறீர்கள். சகித்துக் கொள்வதாக அனுபவம் ஆகிறதா அல்லது விளையாட்டாக அனுபவம் ஆகிறதா? மனமோ எப்பொழுதும் நடனமாடிக் கொண்டே இருக்கிறது தான் இல்லையா? மனதின் குவி இந்த கொஞ்சம், கொஞ்சம் சகித்துக் கொள்வதையும் குவியில் மாற்றி விடுகிறது. உடலும் உன்னுடையது, மனமும் உன்னுடையது என்றால் யாரிடம் உன்னுடையது என்று கூறினீர்களோ அவருக்குத் தெரியும். நீங்களோ விலகியிருப்பவராகவும் அன்பானவராகவும் இருங்கள். எந்த நேரம் உடலின் கணக்கு வழக்கை முடிக்கும் பங்கை செய்கிறீர்களோ அந்த நேரம் பாபா நீங்கள் உண்டு, உங்கள் காரியம் உண்டு, உங்களுக்குத் தான் தெரியும் என்ற நிரந்தர நினைவில் மட்டும் இருக்க வேண்டும். நான் நோயுற்று இருக்கிறேன், என்னுடைய உடல் நோயுற்று இருக்கிறது என்று அந்த மாதிரி எண்ணம் இருக்க வேண்டாம். இது உங்களுடைய சொத்து, உங்களுக்குத் தான் தெரியும். நான் சாட்சியாக இருந்து உங்களுடைய சொத்திற்கு சேவை செய்து கொண்டிருக்கிறேன். இதைத் தான் சாட்சியாகப் பார்ப்பது என்று கூறுவது. டிரஸ்டி ஆக வேண்டும். அதே போலவே மனமும் உன்னுடையது. என்னுடையது இல்லவே இல்லை. எனது மனம் ஈடுபடுவதில்லை, எனக்கு யோகா வருவதில்லை, என்னுடைய புத்தி ஒருமித்து இருப்பதில்லை என்ற இந்த என்னுடைய என்ற வார்த்தை குழப்பத்தை உருவாக்குகிறது. என்னுடையது என்பது எங்கே இருக்கிறது? என்னுடையது என்பதை அகற்றுவது தான் அனைத்து பந்தனங்களிலிருந்து விடுபட்டவர் ஆவது. என்னுடைய பணம், என்னுடைய மனைவி, என்னுடைய கணவன், என்னுடைய குழந்தை ஞான மார்க்கத்தில் வருவதில்லை, அவருடைய புத்தியின் பூட்டை திறந்து விடுங்கள் என்று கூறுகிறார்கள். அவர்களைப் பற்றி மட்டும் ஏன் நினைக்கிறீர்கள்? என்னுடையவர்கள் என்ற உணர்வோடு ஏன் நினைக்கிறீர்கள்? இந்த மாதிரி ஒரு போதும், எந்தக் குழந்தையும் என்னுடைய ஊரின், தேசத்தின் ஆத்மாக்களின் பூட்டை திறங்கள் என்று கூறவில்லை. என்னுடைய மனைவியின், என்னுடைய குழந்தைகளின் என்ற இந்த என்னுடையவர்கள் என்ற உணர்வை எல்லைக்கப்பாற்பட்ட நிலையில் கொண்டு வருவதில்லை. எனவே எல்லைக்கப்பாற்பட்ட சுப்பாவனையை ஒவ்வொரு ஆத்மாவிற்காகவும் வைத்துக் கொண்டே அனைவரின் கூடவே அந்த ஆத்மாக்களையும் பாருங்கள். என்ன புரிந்து கொண்டீர்கள். உன்னுடையது உன்னுடையது ஆகிவிட்டது. எனக்கு எந்த சுமையும் இல்லை. பாப்தாதா விரும்பினால் எங்கே வேண்டுமானாலும் சேவைக்கு பொறுப்பாளர் ஆக்கட்டும். உடல் மூலம் சேவை செய்விக்கட்டும், மனம் மூலமாக மனசேவை செய்விக்கட்டும், எங்கே வேண்டுமானாலும் வைக்கட்டும், எந்த அறையில் வேண்டுமென்றாலும் வைக்கட்டும், சாதாரண கஞ்சி வேண்டுமென்றாலும் அருந்தக் கொடுக்கட்டும், அல்லது 36 வகை உணவை உண்ணக் கொடுக்கட்டும். ஆனால் எப்பொழுது என்னுடையது என்று எதுவும் இல்லையோ உன்னுடையதை நீங்கள் பார்த்துக் கொள்ளுங்கள். நீங்கள் ஏன் யோசிக்கிறீர்கள்? பகவான் தன்னுடைய குழந்தை களை எப்பொழுதும் உடலால், மனதால், பணத்தால், பொருளால் நன்றாக வைத்துக் கொள்வார். இது தந்தை அளிக்கும் உத்திரவாதம். பிறகு நீங்கள் ஏன் சுமையைத் தூக்குகிறீர்கள். அன்று கூட

கூறினோம் இல்லையா - அனைத்தும் உன்னுடையது என்று கூறுபவர்களாக இருக்கிறீர்கள் என்றால் தந்தை என்ன அருந்தக் கொடுக்கிறாரோ அதைச் சாப்பிடுங்கள், குடியுங்கள் மற்றும் சந்தோஷமாக இருங்கள், நினைவு செய்யுங்கள். நீங்கள் செய்ய வேண்டியது இந்த வேலை மட்டும் தான். மற்ற அனைத்து வேலைகளையும் தந்தை அவரே செய்து விடுவார். ஒரே ஒரு வேலையையோ செய்ய முடியும் தான் இல்லையா? என்னுடையது என்று எப்பொழுது கூறுகிறீர்களோ அப்பொழுது மனம் சஞ்சலம் அடைகிறது. இது கடினமான விஷயம் என்று தான் யோசிக்கிறீர்கள் இல்லையா? கடினம் ஒன்றும் இல்லை ஆனால் அதை நீங்கள் கடினமாக்கி விடுகிறீர்கள். என்னுடையது என்ற உணர்வு கடினமாக்கி விடுகிறது; மேலும் உன்னுடையது என்ற உணர்வு சுலபமாக்கி விடுகிறது. உலக நன்மைக்கான பாவனை வைத்தீர்கள் என்றால் உலக நன்மைக்கான காரியம் விரைவிலேயே முடிவடைந்து விடும். மேலும் தன்னுடைய இராஜஜியத்தில் சென்று விடுவீர்கள். அங்கே இந்த மாதிரி விசிறியை வீசிக் கொண்டிருக்க மாட்டீர்கள் (வெப்பம் அதிகமான காரணத்தினால் அனைவர் கையிலும் பல வண்ணங்களிலான விசிறி கொடுக்கப்பட்டிருந்தது). அங்கோ இயற்கை உங்களுக்கு விசிறும். ஒவ்வொரு வைரமும் அந்த அளவு ஒளி வீசும், அது இந்தக் காலத்து லைட்டை விட அதிசயமான லைட்டாக இருக்கும். எப்பொழுதும் உங்கள் மாளிகையில் ஒன்பது வண்ணங்களின் வைரத்தின் ஒளி பரவி இருக்கும். எவ்வளவு நல்ல லைட்டாக இருக்கும் என்று யோசித்துப் பாருங்கள். ஒன்பது வண்ணங்கள் கலந்த ஒளி எவ்வளவு நன்றாக இருக்கும். மேலும் இங்கே பார்த்தீர்கள் என்றால், ஒரு வண்ண லைட் கூட அனைந்து, எரிந்து விளையாட்டு செய்து கொண்டிருக்கிறது. எனவே சேவை காரியத்தை நிறைவேற்றி முடிவு செய்யுங்கள். நீங்கள் சம்பன்னம் ஆனீர்கள் என்றால், அனைத்து சுகங்கள் நிறைந்த இராஜஜியம் கண்டிப்பாக வந்தே விடும். புரிந்ததா?

இன்றோ அனைவரும் செல்வதற்கான நாள். பாப்தாதாவும் விரைவில் செய்தால் அப்பொழுது தான் நீங்களும் செல்வீர்கள். இப்பொழுதோ ட்ரெயின் கூட்டத்தில் செல்ல வேண்டியதாக இருக்கிறது, பிறகோ உங்களுடைய மாளிகையில் முன்னுக்கும், பின்னுக்கும் அனேக விமானங்கள் நின்று கொண்டிருக்கும். ஒட்டுனருக்காகவும் காத்திருக்க வேண்டாம். சிறு வயதுப் பருவத்திலேயே இயக்க முடியும். சின்னக் குழந்தையும் பொத்தானை அமுக்குவார்; உடனே பறந்தும் சென்று விடுவார். விபத்தோ ஏற்படாது. விமானங்களும் தயாராகிக் கொண்டிருக்கின்றன. ஆனால் நீங்கள் அனைவரும் எவரெடி ஆகிவிடுங்கள். சொர்க்கமோ தயாராகவே இருக்கிறது. விஷவ கர்மா கட்டளை இடுவார்; மேலும் மாளிகைகள், விமானங்கள் தயார். ஈஸ்வரிய மந்திர சக்தியின் பிராப்திகளின் நகரம். (அனைவரும் விசிறியை அசைத்துக் கொண்டிருந்தார்கள்). இதுவும் நல்ல காட்சி தான் புகைப்படம் எடுக்கப் போகிறார்கள். இந்த மாதிரி பல வண்ணங்கள் அடங்கிய விசிறியை வீசுபவர்கள் அடங்கிய சபையை வேறு எங்கும் பார்த்திருக்க மாட்டீர்கள். நல்லது.

எப்பொழுதும் உங்களுடையது உங்களுக்குத் தான் தெரியும் என்று திட எண்ணம் வைத்திருக்கும், எப்பொழுதும் எல்லைக்கப்பாற்பட்ட அனைத்து ஆத்மாக்களுக்காக சுபபாவனை வைத்திருக்கும், எப்பொழுதும் நினைவு மூலம் ஒவ்வொரு காரியத்தையும் நினைவுச் சின்னம் ஆக்கக்கூடிய, அந்த மாதிரி எவரெடி குழந்தைகளுக்கு பாப்தாதாவின் அன்பு நினைவுகள் மற்றும் நமஸ்காரம்.

ட்ரெயினிங்கில் இருக்கும் குமாரிகளுடன் சந்திப்பு -

நீங்கள் அனைவரும் தன்னை தந்தையின் வலது கரம் என்று நினைக்கிறீர்கள் இல்லையா? நீங்கள் இடது கரமோ இல்லைதானே? வலது கரம் என்று ஒன்று கையைக் கூறுவார்கள் மற்றும் இன்னொன்று யார் சேவையில் எப்பொழுதும் சகயோகியாக இருப்பாரோ அவரையும் வலது கரம் என்று கூறப்படும். எப்பொழுதும் சேவையில் சகயோகி ஆவதற்கான திட எண்ணத்தை வைத்து விட்டீர்கள் இல்லையா? அங்கே உங்கள் இடத்துக்கு சென்ற பிறகு மறந்து போய் விடாதே? ஒருவேளை ஏதாவது காரணமாக அல்லது காரணமின்றி சேவைக்காக வெளியில் செல்ல முடியாது என்றால் நான் சேவையில் துணைவன் ஆக வேண்டும் என்ற இந்த இலட்சியத்தை வைக்க வேண்டும். எப்பொழுதும் ஒவ்வொரு எண்ணத்திலும் சேவை நிரம்பி இருக்க வேண்டும். எங்கே இருந்தாலும் அங்கே எப்பொழுதும் தன்னை பூஜைக்குரிய மஹான் ஆத்மா என்று புரிந்து நடக்க வேண்டும். உங்களுடைய பார்வையும் யார் மேலேயும் செல்ல வேண்டாம், வேறு யாருடைய பார்வையும் உங்கள் மீது விழ வேண்டாம். அந்த மாதிரி பூஜைக்குரிய ஆத்மா என்று புரிந்து நடந்து கொள்ள வேண்டும். பூஜைக்குரிய ஆத்மா நான் என்ற நினைவில் இருக்கும் குமாரிகளின் மீது யாருடைய அந்த மாதிரி பார்வையும் செல்ல முடியாது. எப்பொழுதும் இந்த விஷயத்தில் தன்னை எச்சரிக்கையாக வைத்துக் கொள்ள வேண்டும். ஒருபொழுதும் தன்னை மதிப்பற்ற நினைவில் வைக்கக்கூடாது. பிரம்மா குமாரியாகவோ ஆகிவிட்டேன் . . . என்று ஒருபொழுதும் அப்படி அலட்சியமானவராக ஆகாதீர்கள். இப்பொழுதோ தாதி ஆகிவிட்டேன், தீதி ஆகிவிட்டேன்..... என்றல்ல. இதுவோ சொல்வதற்காக அப்படி கூறுகிறோம். ஆனால் நீங்கள் சிரேஷ்ட ஆத்மா, பூஜைக்குரிய ஆத்மா, சக்தி ரூப ஆத்மா..... சக்தியின் மேல் யாருடைய பார்வையும் வர முடியாது. ஒருவேளை அந்த மாதிரி யாருடைய பார்வையாவது சென்றது என்றால், அவர் எறுமை ஆகிவிட்டார் என்று காண்பிக்கிறார்கள். மேலும் எறுமை கறுப்பாக இருக்கும் அதனால் எறுமை ஆக்கி விட்டார் என்றால் கறுப்பான

ஆத்மா ஆகிவிட்டார். மேலும் எறுமை புத்தி என்றால் கல் புத்தி ஆகிவிடும். ஒருவேளை யாருடையவாவது தீய பார்வை செல்கிறது என்றால் அவர் கல்புத்தி, எறுமை புத்தி உள்ளவராக ஆகிவிடுவார். ஏன் யாருடைய பார்வையாவது செல்ல வேண்டும். இதில் குமாரிகளின் பலஹீனம் என்று தான் கூறுவோம். பாண்டவர்களுக்கு ஒருவித பலஹீனம், குமாரிகளுக்கு ஒரு வித பலஹீனம், எனவே தன்னை சோதனை செய்யுங்கள். உங்கள் மீது யாருடைய பார்வையும் பட்டு விடக்கூடாதே என்று தாதி, தீதிகளுக்கும் பயம் இருக்கிறது. ஒருபொழுதும் யார் மீதும் பிரபாவம் அடையக்கூடாது, அந்த மாதிரி உறுதியானவர்கள் தான் நீங்கள் இல்லையா? இவர் மிக நல்ல சேவாதாரி, இவர் சேவையில் துணையாக இருந்து நல்ல உதவி செய்பவர், இவரோ அவ்வளவு சேவை செய்கிறார் என்று அந்த மாதிரி எண்ணமே இருக்கக்கூடாது. தந்தை செய்விக்கிறார். நான் இந்த அளவு சேவை செய்கிறேன் என்பதில்லை, தந்தை என் மூலமாக செய்விக்கிறார். எனவே நீங்களே பலஹீனமாக ஆகாதீர்கள்; மேலும் பலஹீனம் ஆவதற்கு மற்றவர்களுக்கு வாய்ப்பு கொடுக்காதீர்கள். இந்த விஷயத்தில் உங்களுக்கு எவர் மீதும் புகார் வரக்கூடாது. பாண்டவர்களும் மிக சாதூர்யமானவர்களாக இருப்பார்கள். ஏதாவது நல்ல நல்ல பொருட்களை கொண்டு வருவார்கள். சாப்பிடும் பொருட்கள், அணியும் பொருட்களை கொண்டு வருவார்கள், இதுவும் மாயா தான். அந்த நேரம் அவர்கள் மாயாவின் வசமாகி இருப்பார்கள். ஆனால் நீங்களோ மாயாவை பகுத்தறிபவர்கள் தான் இல்லையா? அந்தப் பொருளை, பொருள் என்று நினைக்காதீர்கள், அது பாம்பு. பாம்பு கண்டிப்பாகத் தீண்டும். எப்பொழுது இந்த அளவு கடுமையான பார்வை வைப்பீர்களோ அப்பொழுது தான் பாதுகாப்பாக இருப்பீர்கள். இல்லையென்றால், எவர் மீதாவது மாயா பிரவேசமாகி தன்னுடையவராக ஆக்குவதற்கு மிகுந்த முயற்சி செய்யும். எப்படி தொடக்க காலத்தில் சின்ன சின்ன குமாரிகளிடம் இவ்வளவு மிகையா சாப்பிட வேண்டும், இவ்வளவு தண்ணீர் குடிக்க வேண்டியதாக இருக்கும், பயப்படக்கூடாது. பயந்தீர்கள் என்றால் மாயா வரும், பெரிய பெரிய ரூபத்தில் வரும் என்று பாப்தாதா கூறினார். ஆனால் பகுத்தறிபவர்கள் எப்பொழுதும் வெற்றி அடைபவர்களாக இருப்பார்கள். தோல்வி அடைய மாட்டார்கள். நீங்கள் அனைவருமே பகுத்தறியும் சக்தியை தாரணை செய்திருக்கிறீர்களா அல்லது செய்ய வேண்டுமா? பாருங்கள், இப்பொழுது உங்கள் அனைவரின் புகைப்படமும் பிடிக்கப்பட்டு விட்டது. உறுதியாக இருங்கள். குமாரிகள் ஒருவேளை இந்த விஷயத்தில் சக்திருபம் ஆகிவிட்டார்கள் என்றால் ஆஹா! ஆஹா! என்று கைத்தட்டல்கள் கிடைக்கும். பாப்தாதாவும் வெற்றி மலர்களைத் தூவுவார். இப்பொழுது ரிஸல்ட்டை பார்ப்போம் அந்த மாதிரி ஆஞ்சனேயர் மாதிரி ஆக வேண்டும்.

தேவையான நேரத்தில் புரிந்து கொள்ளும் விவேகம் வந்து விடுவதும் அதிர்ஷ்டசாலியின் அடையாளம். தேவையான நேரத்தில் பழம் கொடுக்கும் மரத்தை மதிப்புள்ளது என்று கூறப்படும். உலகத்தில் என்ன தான் இருக்கிறது. கவலை மற்றும் துக்கத்தைத் தவிர வேறு எதுவும் இல்லை. எனவே உறுதியான முடிவு எடுங்கள். ஏதாவது நல்ல கவர்ந்திழுக்கும் பொருட்கள், ஏதாவது கவர்ந்திழுக்கும் நபர் எதிரில் வந்தாலும் கவரப்படாதீர்கள். எண்ணம், கனவில் கூட கடந்த காலத்து விஷயங்கள் நினைவிற்கு வரவேண்டாம். அது முந்தைய ஜென்மத்தின் விஷயமாகி விட்டது மாதிரி அதைப் பற்றி யோசிக்கவும் கூடாது.

பார்ட்டிகளுடன் சந்தித்துக் கொண்டே அமிர்தவேளை ஆகிவிட்டது - பாருங்கள், பகலை இரவாக, இரவை பகலாக ஆக்கி விட்டீர்கள். இது தான் கோப, கோபியர்களின் மகிமை. நீண்ட நடனம் செய்து, செய்து இரவிலிருந்து பகலாகி விட்டது - இது உங்கள் அனைவரின் மகிமை இல்லையா? நீங்கள் எப்பொழுதும் தந்தையின் அன்பில் மூழ்கியிருக்கும் அன்பிற்குரிய ஆத்மாக்கள் தான் இல்லையா? எந்தளவு குழந்தைகள் அன்பானவர்களோ அதைவிட பலமடங்கு தந்தை அன்பானவர். அந்த மாதிரி அனுபவம் ஆகிறது தான் இல்லையா? நினைக்க மட்டும் செய்யுங்கள் ஒரு விநாடியில் தந்தை ஆஜராகி விடுவார். நல்ல சேவாதாரி தான் இல்லையா? அனைவரையும் விட துரிதமாக செய்யும் சேவாதாரியாக தந்தை ஆனார் இல்லையா? மற்றவர்கள் வருவதில் நேரம் எடுத்துக் கொள்வர், எழுந்து, தயாராகி பிறகு நடந்து வந்து சேருவார். தந்தையோ எப்பொழுதும் எவரெடியாக இருக்கிறார். எப்பொழுது அழைத்தாலும் ஒரு விநாடிக்கும் குறைந்த நேரத்தில் வந்து சேர்ந்து விடுவார். அனைவரின் சேவைக்காக எப்பொழுதும் ஆஜராக இருக்கிறார், ஒருபொழுதும் தொந்தரவும் செய்வதில்லை. இப்பொழுது கூட பாருங்கள் எவ்வளவு நேரம் அமர்ந்திருந்தாரோ அவ்வளவு நேரம் அன்பில் மூழ்கியிருந்து அமர்ந்திருந்தாரா அல்லது களைப்படைந்து விட்டாரா? பாப்தாதா குழந்தைகளைப் பார்த்து, பார்த்து குவியடைகிறார். அனைத்து குழந்தைகளையும் திருப்திபடுத்த வேண்டும் என்ற ஒப்பந்தத்தை தந்தை எடுத்திருக்கிறார் என்றால், ஒப்பந்தத்தை முழுமையாக செய்வார் இல்லையா? எப்பொழுதும் ஒவ்வொரு குழந்தையும் ஒருவர் இன்னொருவரை விடவும் பிரியமானவர். யாருமே பிரியமற்றவராக இருக்க முடியாது. குழந்தைகள் எப்படி பிரியமற்றவர்களாக இருக்க முடியும். அனைவரும் ஒருவர் இன்னொருவரை விட முன்னுக்கு இருக்கிறார்கள். அனைத்து குழந்தைகளும் ராஜா குழந்தைகள், பிரஜை குழந்தைகள் இல்லை.

உங்களுடைய ஜட விக்ரகங்களுக்காக பக்தர்கள் கண்விழித்திருக்கிறார்கள், எப்பொழுதாவது நீங்கள்

செய்திருந்திருப்பீர்கள், அதனால் தானே பக்தர்கள் நீங்கள் செய்ததை அப்படியே செய்கிறார்கள். இந்த கண் விழித்திருப்பது இரட்டை வருமானம் செய்யும் கண் விழித்தல். தற்சமயமும் வருமானம் ஆனது; மேலும் தற்சமயத்தின் ஆதாரத்தில் எதிர்காலமும் சிரேஷ்டமானது. அம்மாதிரி நாம் நன்மை செய்யும் ஆத்மாக்கள், ஒவ்வொரு விஷயத்திலும் நன்மை அடங்கியிருக்கிறது, தீமையோ ஏற்படவே முடியாது. ஏனென்றால், நன்மை செய்யும் தந்தையின் குழந்தைகள் ஆகிவிட்டீர்கள். வெளிமுகமாக தீமை ஏற்பட்ட காரியமாகத் தென்படலாம். உதாரணமாக விபத்து ஏற்பட்டது என்றால் நஷ்டம் ஆனது இல்லையா? மனிதர்களோ தீமை ஏற்பட்டு விட்டது என்று கூறுவார்கள். ஆனால் அந்த தீமையிலும் சங்கமயுக ஆத்மாக்களுக்காக நன்மை நிரம்பியிருக்கிறது. நஷ்டமும் ஈட்டியிலிருந்து முள் ஆகிவிடுகிறது. பெரிய நஷ்டத்திலிருந்து குறைந்த நஷ்டம் ஆகிவிடுகிறது. இதிலேயும் நன்மை இருக்கிறது என்று நினைத்து முன்னேறிச் சென்று கொண்டே இருங்கள். அந்த மாதிரி நன்மை பயக்கும் ஆத்மா என்று தன்னைப் புரிந்து நடந்து கொள்ளுங்கள். தந்தை தனக்குச் சமமாக ஆக்கிவிட்டார். தந்தை நன்மை செய்பவர் என்றால் குழந்தைகளும் நன்மை செய்பவர்கள். குழந்தைகளை தந்தையோ தன்னையும் விட முன்னுக்கு வைக்கிறார். இரட்டை பூஜை உங்களுக்கு இருக்கிறது, இரட்டை இராஜ்யம் நீங்கள் செய்கிறீர்கள். இந்த அளவு போதை மற்றும் இந்த அளவு குவி எப்பொழுதும் இருக்கட்டும். ஆஹா ! நான் சிரேஷ்ட ஆத்மா, ஆஹா ! நான் புண்ணிய ஆத்மா, ஆஹா! நான் சிவசக்தி என்ற இந்த நினைவிலேயே எப்பொழுதும் இருங்கள். நல்லது.

உங்கள் அனைவரின் வீடு மதுபன். பரம்தாமம் வீடு செல்வதற்காக மதுபன் வீட்டிலிருந்து தான் அனுமதி சீட்டு கிடைக்கும். பௌதீக முறையில் மதுபன் வீடு; மேலும் உடலற்ற ஆத்மாக்களின் உலகம் பரம்தாமம். உங்களுடைய உண்மையான வீடு மதுபன் இங்கிருந்து எங்கு சென்று கொண்டிருக்கிறீர்களோ அது உங்களுடைய சேவா ஸ்தானம். அதை தன்னுடைய வீடு என்று நினைத்தீர்கள் என்றால், மாட்டிக் கொள்வீர்கள். சேவை நிலையம் என்று நினைத்தீர்கள் என்றால் விலகி இருப்பீர்கள். எந்த ஆத்மாக்களுக்காக பொறுப்பாளர் ஆகியிருக்கிறீர்களோ அவர்களுடன் இரத்த சம்பந்தத்தில் இல்லாமல் சேவை சம்பந்தத்தில் பொறுப்பாளர் ஆகியிருக்கிறீர்கள். சேவையின் சம்பந்தம். எப்பொழுதும் நினைவு மற்றும் சேவையில் இருந்தீர்கள் என்றால் பற்றுதலை வென்றவராக சுலபமாகவே ஆகிவிடுவீர்கள். நல்லது.

விசேஷ சேவாதாரி என்றால் ஒவ்வொரு காரியத்திலும் விசேஷத்தைக் காண்பிப்பவர். அனைவருமே சேவாதாரி தான். ஆனால் விசேஷ சேவாதாரி விசேஷத்தைக் காண்பிப்பார். எப்பொழுது ஏதாவது சேவை செய்தாலும், திட்டம் உருவாக்கினாலும், சேவையில் என்ன விசேஷத்தை கொண்டு வந்தோம் என்ற இதைத் தான் யோசியுங்கள். விசேஷ சேவை செய்வதினால் விசேஷ ஆத்மாக்கள் பிரசித்தி ஆகிவிடுவார்கள். எனவே ஏதாவது அந்த மாதிரி விசேஷ காரியம் செய்து அதன் மூலம் இயல்பாகவே விசேஷ ஆத்மா ஆகி விட வேண்டும் என்ற இலட்சியத்தை எப்பொழுதும் வையுங்கள். தந்தை மற்றும் பரிவாரத்தின் எதிரில் வந்து விட வேண்டும். எப்பொழுதும் ஏதாவது விசேஷத்தை காண்பிப்பவராக இருக்க வேண்டும். விசேஷம் தான் விலகியிருப்பவராகவும், அன்பானவராகவும் ஆக்குகிறது இல்லையா? எனவே ஒவ்வொரு காரியத்திலும் விசேஷத்தின் புதுமையைக் காண்பியுங்கள். உண்மையான சேவாதாரி, தன்னுடைய சக்திகளின் சகயோகத்தினால் அனைவரையும் முன்னேற்றம் அடையச் செய்து கொண்டே இருங்கள். இந்த சேவையிலேயே எப்பொழுதும் முழுமையாக ஈடுபட்டிருங்கள். நல்லது. ஓம் சாந்தி.

வரதானம் :

தியாகம் மற்றும் தபஸ்யாவின் சகயோகத்தினால் சேவையில் வெற்றி அடையக்கூடிய நிரந்தர தபஸ்வி மூர்த்தி ஆகுக.

சேவாதாரி என்றால் தியாகம் மற்றும் தபஸ்வி மூர்த்தி. தியாகம் மற்றும் தபஸ்யா இரண்டின் சகயோகத்தினால் சேவையில் எப்பொழுதும் வெற்றி கிடைக்கிறது. தபஸ்யா என்றாலே ஒரு தந்தையைத் தவிர வேறு யாருமில்லை, இந்த நிரந்தர தபஸ்யா செய்து கொண்டே இருந்தீர்கள் என்றால், உங்களுடைய சேவை ஸ்தானம் தபஸ்யா குண்டம் ஆகிவிடும். விட்டில் பூச்சிகள் தானாகவே வருகிற மாதிரி தபஸ்யா குண்டத்தை உருவாக்குங்கள். மனசக்தி மூலம் செய்யும் சேவையினால் சக்திசாஆத்மாக்கள் பிரத்யக்ஷம் ஆவார்கள். இப்பொழுது மனசக்தி மூலம் நிலத்தை பரிவர்த்தனை செய்யுங்கள். வளர்ச்சி அடைவதற்கான விதி இது தான்.

சுலோகன் :

பணிவு மற்றும் தைரியத்தின் சக்தி மூலம் கோப அக்னியை சாந்தமாக்கி விடுங்கள்.